



מאמענטאלע
נייעס
פון נטרונא

באריצן

פרשת נצבים וילך תש"ע לפ"ק

True Torah Jews • 183 Wilson Street, suite 162 • Brooklyn NY 11211 • Tel: (718) 841-7053 • Fax: (718) 504-4513

וועלן די פרומע ווידער אַמאָל זיין די וואָס וועלן טאָרפעדירן די פאַרהאַנדלונגען?

ש"ס פירער פאַראורזאַכט שרעקליכע התגרות באומות מיט ווילדע, נאַרישע רייד, ער שטעלט זיך אויך אַרויס קעגן באַנייאונג פון בוי איינפריירונג

נטרונא ווייזט אויף אַז עס שפּיגעלט נישט אַפּ די דעת תורה פון ספרדישע גדולים

די ווערטער זענען זאפאָרט פאַרשפּרייט געוואָרן און אויפגעכאַפט געוואָרן ווי געבראַטנס. נאָך געצייילטע שעות איז געוואָרן אַ שטורעם, אַז דאָס באַדייט אַז מ'העצט צו אַטאַקירן די פּאַלעסטינער, און ביבי נתניה'ס אַפּיס האָט געשפּורט פאַר וויכטיג זיך אַפּצוטרייסלען דערפון, זאָגנדיג אַז עס שפּיגלט נישט אַפּ זייער שטעלונג.

אַ פירשפרעכער פון די אַמעריקאַנער סטעיט דעפּאַרטמענט האָט פאַרדאַמט די אויסדרוקן, פונקט בעפאַר מ'באַנייעט די געשפרעכן

- האַלטנדיג עטליכע טעג בעפאַר נתניה איז דינסטאַג אַרויסגעפאַרן קיין וואַשינגטאָן צוריק אַנצוהייבן די פאַרהאַנדלונגען, וועלכע זענען איבערגעריסן געוואָרן אדר דורך ש"ס.

דער פירשפרעכער, פי.דזשעי. קראָלי, האָט אין אַ מעלדונג זיך באַצויגן צום "ראַבבי'ס סטעיטמענט", זאָגנדיג אַז "די אויסדרוקן זענען נישט בלויז טיף באַליידיגענד, אָבער רייצונגען אַזוי ווי דאָס שעדיגט דעם ציל פון שלום. ווען מיר רוקן זיך פאַראויס צוריק אַנצוהייבן די שלום פאַרהאַנדלונגען, איז וויכטיג אַז די שריט פון מענטשן אויף ביידע זייטן זאָלן העלפן פאַראויסברענגט אונזערע באַמיאונגען, און עס נישט אונטערמינעווען."

ירושלים - פאַריגן חודש אדר האָט די פרומע ספרדישע פאַרטיי ש"ס אָנגעדרייט אַן ערנסטן קריזיס אינעם מיטל מזרח, ביים באַשטעטיגן פרישע בוי פּראָיעקטן אין ירושלים אינמיטן וויצע פרעזידענט ביידע'ס באַזוך דאָרט. די וועלט האָט געטייטעלט אויף די רעליגיעזע פאַרטיי - און פרומע אידן אין אַלגעמיין - אַלס די וואָס זענען די גרעסטע אַנהייצער פון די לאַגע אינעם ראַיאָן, און אויך די נתניה רעגירונג האָט זיך אַפּגעטרייסעלט פון זיי. אָבער זיי האָבן זיך נישט געלערנט קיין לעקציע. די וואָך - ווען וואַשינגטאָן האַלט ביים צוריק איינפעדימען די שלום געשפרעכן - האָט די פאַרטיי ווידער אַמאָל פאַראורזאַכט אַ שטורעם, ווען עובדיה יוסף האָט אין אַן עפנטליכן שטאַרק-געדעקטן שיעור פאַרשאַלטן אָבו מאַזען און די פּאַלעסטינער.

...ביי זיין באַוויסטן וועכנטליכן מוצאי שבת שיעור, האָט דער געוועזענער רב הראשי גערעדט פון שייטמו שונאינו וואָס מ'זאָגט ראש השנה, און האָט צוגעלייגט, "אַבו מאַזען (דער פירער פון פאַטאַך) און די אַלע רשעים זאָל פאַרלענדעט ווערן פון די וועלט. דער אייבירשטער זאָל אַריינשיקן אין זיי אַ מגיפה, אין זיי און אין די פּאַלעסטינער - רשעים צוריי ישראל..."

ביי זיין באַוויסטן וועכנטליכן מוצאי שבת שיעור, האָט דער געוועזענער רב הראשי גערעדט פון שייטמו שונאינו וואָס מ'זאָגט ראש השנה, און האָט צוגעלייגט, "אַבו מאַזען (דער פירער פון פאַטאַך) און די אַלע רשעים זאָל פאַרלענדעט ווערן פון די וועלט. דער אייבירשטער זאָל אַריינשיקן אין זיי אַ מגיפה, אין זיי און אין די פּאַלעסטינער - רשעים צוריי ישראל."



אויך אַמעריקאַנער אידישע גרופעס האָבן פאַרדאַמט יוסף'ס אויסדרוקן. זיי האבן עס באַצייכנט אַלס "באַליידיגענד און רייצעריש", און האָט צוגעלייגט אַז דאָס ביישטייערט צו "אַ מעגליכע געפאַרפולע אַטמאָספערע פון אומטאַלעראַנץ און פיינטשאַפט."

די פאַלעסטינער האָבן אויסגענוצט די געלעגנהייט צו טרייבן שפּאַס פון יוסף'ן, וועלכער איז באַוויסט מיט זיין לויזן און אומאויסגערעכנטן שפּראַך וועלכע מאַכט אַפּט נייעס. "אפילו אין איזראַעל האָבן זיי שוין אויפגעהערט שענקן אויפּמערקזאַמקייט צו דעם נאַר", האָט געזאָגט אַ פאַלעסטינער קוואַל. דאָך האָט דער פאַלעסטינער אַמבאַסאַדאָר צו וואַשינגטאָן עס אויסגענוצט צו פאַרדאַמען און זיך באַקלאַגן אַז "אַ רעליגיעזער פירער פון אַ גרויסע פאַרטיי אין די קאָאָליציע... זאָגט פאַקטיש פאַר טויזנטער חסידים אַז מ'מעג אַנגרייפן פאַלעסטינער."

נישט גענוג וואָס די ש"ס פאַרטיי און איר פירער איז נישט צוריקגעטרעטן פון די נאַרישע רייד, האָט עובדיה יוסף גאָר דינסטאַג צוגעגאַסן אויל צום פייער, מיט זאָגן אַז מ'מוז צוריק ערלויבן אַנצוהייבן בויען אין די אַקופירטע געביטן, נאָך די צען חדשים'דיגע איינפירונג וואָס נתניה האָט איינגעשטעלט אונטער דרוק פון וואַשינגטאָן. די בוי מאָרטאָריום לויפט אויס אינמיטן סוכות, און אלי ישי זאָגט אַז זיין מנהיג האָט באַפוילן אַז דאָס טאָר נישט באַנייעט ווערן נאָר מען מוז לאָזן בויען איבעראַל, איבערהויפט אין גאַנץ ירושלים.

אויב דאָס זאָל טאַקע פאַסירן, וועט עס גאַנץ זיכער אַפּהאַקן די שלום געשפּרעכן, אויב זיי וועלן זיך בכלל אַנהייבן. דאָס וועט חלילה ווידערהוילן און פאַרשטערקערן די באַשולדיגונגען אַז די פרומע אידן זענען די גרעסטע שטערונגען פאַר שלום, און זיי זענען די וואָס מאַכן זיכער אַז עס קומט אפילו נישט אַרויף אויפן טיש אַ שאַנס פאַר שלום.

אין די צייט וואָס די נתניה רעגירונג, די סטעיט דעפּאַרטמענט און אידישע גרופעס, טרייסלען זיך אַפּ און פאַרדאַמען די רייצערישע שריט און אויסדרוקן, הערט מען ליידער נישט קיין פאַרדאַמונגען פון פרומע אידן, אין וועמען'ס נאָמען ער רעדט. דאָס פאַרדאַפעלט

דעם איינדרוק אַז דאָס איז די דעה פון פרומע אידן, און עס ברענגט אַ שרעקליכע סכנה אויף פרומע אידן וועלכע ווערן געזען אַלס די אַנדרייער פון די פּראָבלעמען פון וואָס די גאַנצע וועלט ליידט.

דעריבער, האָט 'נטרונא' איצט פאַרשפּרייט אַ לענגערע אויפקלערונג, אַז אידן זוכן פרידן מיט די שכנים און זענען פאַרבאָטן קעגן נעמען ווילדע שריט, און זיי זענען אפילו פאַרבאָטן צו באַזידלען אונזערע שכנים. די אויפקלערונג ווייזט אַן אַז די ריכטיגע שונאים פונעם ספרדי'שן אידענטום, זענען די ציונים, וועלכע האָבן ברוטאַל און מיט די ערגסטע אונטערערדישע מיטלען געברענגט אַז די אידן זאָלן מוזן אַנטלויפן פון זייערע לענדער, און דערנאָך זענען זיי מיט צוואַנגס מיטלען גע'שמד'ט געוואָרן אין איזראַעל, און נישט קיין וואונדער אַז מ'קען היינט ליידער הערן אַזעלכע ווערטער פון אַ מנהיג ביי זיי.

עס ווערט דאָרט אַנגעוויזן אַז די ספרדי'שע גדולים פון פריערדיגן דור זענען געווען קעגן די ציונים און די מדינה. זייערע גרעסטע גדולים האָבן אַרויסגעגעבן אַ הוראה זיך אַרויסצושרייבן פון די ציוניסטישע באַוועגונג, ווען די מאַנדאַט רעגירונג האָט באַטראַכט יעדן אידן אַלס ציוניסטישער אַנהענגער, סיידין מ'האָט זיך אַפּגעזאָגט פון די באַוועגונג. עס ברענגט נאָך אַ רייע פעלער ווען די ספרדי'שע גדולים האָבן געאַרבעט אַפּצושטעלן די בלוט פאַרגיסונגען, און האָבן געזוכט פרידן מיט די שכנים, צוליב וואָס זיי

האָבן ביטער געליטן פון די ציונים.

ליידער, האָבן אָבער די ציונים באַוויזן אַרויסצורייסן פון אַ גרויסן טייל פון די ספרדים זייער גלאַר-רייכן עבר, און זיי זענען אַליין קרבנות פון די ציוניסטישע רעזשים. אָבער די ריכטיגע שטעלונג פון ערליכע ספרדי'שע אידן איז קעגן ציוניות, און אין קעגנזאָץ צו עובדיה יוסף'ס אויסדרוקן און שריט, ווייזט אַן נטרונא.

די אויפקלערונג האָט אַ שטאַרקן אַפּעקט ווייל דאס די דברים העומדים על הפרק, און אין די טעג אַרבעט נטרונא עס נאָכמער צו פאַרשפּרייטן צווישן רעגירונג פירער און מידיאַ מיטגלידער, אַפּצושלאַגן דעם געוואַלדיגן חילול ה' און התגרות באומות אין נאָמען פון ערליכע אידן. ובשם ה' נעשה ונצליח!

...אין די צייט וואָס די נתניה רעגירונג, די סטעיט דעפּאַרטמענט און אידישע גרופעס, טרייסלען זיך אַפּ און פאַרדאַמען די רייצערישע שריט און אויסדרוקן, הערט מען ליידער נישט קיין פאַרדאַמונגען פון פרומע אידן, אין וועמען'ס נאָמען ער רעדט. דאָס פאַרדאַפעלט דעם איינדרוק אַז דאָס איז די דעה פון פרומע אידן, און עס ברענגט אַ שרעקליכע סכנה אויף פרומע אידן וועלכע ווערן געזען אַלס די אַנדרייער פון די פּראָבלעמען פון וואָס די גאַנצע וועלט ליידט...

...נישט גענוג וואָס די ש"ס פאַרטיי און איר פירער איז נישט צוריקגעטרעטן פון די נאַרישע רייד, האָט עובדיה יוסף גאָר דינסטאַג צוגעגאַסן אויל צום פייער, מיט זאָגן אַז מ'מוז צוריק ערלויבן אַנצוהייבן בויען אין די אַקופירטע געביטן, נאָך די צען חדשים'דיגע איינפירונג וואָס נתניה האָט איינגעשטעלט אונטער דרוק פון וואַשינגטאָן. די בוי מאָרטאָריום לויפט אויס אינמיטן סוכות, און אלי ישי זאָגט אַז זיין מנהיג האָט באַפוילן אַז דאָס טאָר נישט באַנייעט ווערן נאָר מען מוז לאָזן בויען איבעראַל, איבערהויפט אין גאַנץ ירושלים...